
Shri Bagalamukhi Kavacham

श्रीबगलामुखीकवचं

Document Information



Text title : bagalAmukhIkavacham 3
File name : bagalAmukhIkavacham3.itx
Category : kavacha, devii, dashamahAvidyA, devI
Location : doc_devii
Author : Traditional
Transliterated by : Radhika Pamula
Proofread by : Radhika Pamula, Aruna Narayanan
Latest update : February 7, 2021
Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 7, 2021

sanskritdocuments.org

ಶ್ರೀಬಗಲಾಮುಖೀಕವಚಂ



ಶ್ರೀ ಗಣೇಶಾಯ ನಮಃ . ಶ್ರೀ ಬಗಲಾಯೈ ನಮಃ .
ಪ್ರಥಮಂ ಗುರುಂ ಧ್ಯಾತ್ವಾ ಪ್ರಾಣಾಯಾಮಂ ಕೃತ್ವಾ ಕವಚಂ ಪಠೇತ್ .
ಓಂ ಅಸ್ಯ ಶ್ರೀಪೀತಾಂಬರಾಬಗಲಾಮುಖೀಕವಚಸ್ಯ ಮಹಾದೇವ ಋಷಿಃ,
ಉಷ್ಣಿಕ್ ಭಂದಃ, ಶ್ರೀಪೀತಾಂಬರಾ ದೇವತಾ, ಸ್ಥಿರಮಾಯಾ ಬೀಜಂ, ಸ್ವಾಹಾ
ಶಕ್ತಿಃ, ಅಂ ರಃ ಕೀಲಕಂ, ಮಮ ಸನ್ನಿಹಿತಾನಾಂ ದೂರಸ್ಥಾನಾಂ
ಸರ್ವದುಷ್ಟಾನಾಂ ವಾಙ್ಮುಖಪದಜಿಹ್ವಾಪವರ್ಗಾಣಾಂ ಸ್ತಂಭನಪೂರ್ವಕಂ
ಸರ್ವಸಂಪತ್ತಿಪ್ರಾಪ್ತಿಚತುರ್ವರ್ಗಫಲಸಾಧನಾರ್ಥೇ ಜಪೇ ವಿನಿಯೋಗಃ .
ಧ್ಯಾನಂ -
ಮಧ್ಯೇಸುಧಾಬ್ಧಿ ಮಣಿಮಂಡಪರತ್ನವೇದ್ಯಾಂ
ಸಿಂಹಾಸನೋಪರಿ ಗತಾಂ ಪರಿಪೀತವರ್ಣಾಂ ..
ಪೀತಾಂಬರಾಭರಣಮಾಲ್ಯವಿಭೂಷಿತಾಂಗೀಂ
ದೇವೀಂ ಭಜಾಮಿ ದೃತಮುದ್ಗರವೈರಿಜಿಹ್ವಾಂ .. 1..
ಜಿಹ್ವಾಗ್ರಮಾದಾಯ ಕರೇಣ ದೇವೀಂ ವಾಮೇನ ಶತ್ರುನ್ ಪರಿಪೀಡಯಂತೀಂ .
ಗದಾಭಿಘಾತೇನ ಚ ದಕ್ಷಿಣೇನ ಪೀತಾಂಬರಾಢ್ಯಾಂ ದ್ವಿಭುಜಾಂ ನಮಾಮಿ .. 2..
ಇತಿ ಧ್ಯಾತ್ವಾ ಪಠೇತ್ .
ಹಿಮವತ್ತನಯಾ ಗೌರೀ ಕೈಲಾಸೇಽಥ ಶಿಲೋಚ್ಚಯೇ .
ಅಪ್ಯಚ್ಛದ್ ಗಿರಿಶಂ ದೇವೀ ಸಾಧಕಾನುಗ್ರಹೇಚ್ಛಯಾ .. 1..
ಶ್ರೀಪಾರ್ವತ್ಯವಾಚ .
ದೇವದೇವ ಮಹಾದೇವ ಭಕ್ತಾನುಗ್ರಹಕಾರಕ .
ಶೃಣು ವಿಜ್ಞಾಪ್ಯತೇ ಯತ್ನು ಶ್ರುತ್ವಾ ಸರ್ವಂ ನಿವೇದಯ .. 2..
ವಿಶುದ್ಧಾಃ ಕೌಲಿಕಾ ಲೋಕೇ ಯೇ ಮತ್ಕರ್ಮಪರಾಯಣಾಃ .
ತೇಷಾಂ ನಿಂದಾಕರಾ ಲೋಕೇ ಬಹವಃ ಕಿಲ ದುರ್ಜನಾಃ .. 3..
ಮನೋಬಾಧಾಂ ವಿದಧತೇ ಮುಹುಃ ಕಟುಭಿರುಕ್ತಿಭಿಃ
ತೇಷಾಮಾಶು ವಿನಾಶಾಯ ತ್ವಯಾ ದೇವ ಪ್ರಕಾಶಿತಃ .. 4..
ಯೋ ಮಂತ್ರೋ ಬಗಲಾಮುಖ್ಯಾಃ ಸರ್ವಕಾಮಸಮೃದ್ಧಿದಃ .
ಕವಚಂ ತಸ್ಯ ಮಂತ್ರಸ್ಯ ಪ್ರಕಾಶಯ ದಯಾನಿಧೇ .. 5..


ಯಸ್ಯ ಸ್ಮರಣಮಾತ್ರೇಣ ಪಶೂನಾಂ ನಿಗ್ರಹೋ ಭವೇತ್ .
ಆತ್ಮಾನಂ ಸತತಂ ರಕ್ಷೇದ್ ವ್ಯಾಘ್ರಾಗ್ನಿರಿಪುರಾಜತಃ .. 6..
ಶ್ರುತ್ವಾಽಥ ಪಾರ್ವತೀವಾಕ್ಯಂ ಜ್ಞಾತ್ವಾ ತಸ್ಯಾ ಮನೋಗತಂ .
ವಿಹಸ್ಯ ತಾಂ ಪರಿಷ್ವಜ್ಯ ಸಾಧು ಸಾದ್ವಿತ್ಯಪೂಜಯತ್ .. 7..
ತದಾಹ ಕವಚಂ ದೇವ್ಯೈ ಕೃಪಯಾ ಕರುಣಾನಿಧಿಃ .
ಶ್ರೀಶಂಕರ ಉವಾಚ .
ಶೃಣು ತ್ವಂ ಬಗಲಾಮುಖ್ಯಾಃ ಕವಚಂ ಸರ್ವಕಾಮದಂ .. 8..
ಯಸ್ಯ ಸ್ಮರಣಮಾತ್ರೇಣ ಬಗಲಾಮುಖೀ ಪ್ರಸೀದತಿ .
ಸರ್ವಸಿದ್ಧಿಪ್ರದಾ ಪ್ರಾಚ್ಯಾಂ ಪಾತು ಮಾಂ ಬಗಲಾಮುಖೀ .. 9..
ಪೀತಾಂಬರಾ ತು ಚಾಗ್ನೀಯ್ಯಾಂ ಯಾಮ್ಯಾಂ ಮಹಿಷಮರ್ದಿನೀ .
ನೈರ್ಘ್ರತ್ಯಾಂ ಚಂಡಿಕಾ ಪಾತು ಭಕ್ತಾನುಗ್ರಹಕಾರಿಣೀ .. 10..
ಪಾತು ನಿತ್ಯಂ ಮಹಾದೇವೀ ಪ್ರತೀಚ್ಯಾಂ ಶೂಕರಾನನಾ .
ವಾಯವ್ಯೇ ಪಾತು ಮಾಂ ಕಾಲೀ ಕೌವೇರ್ಯಾಂ ತ್ರಿಪುರಾಸವತು .. 11..
ಈಶಾನ್ಯಾಂ ಭೈರವೀ ಪಾತು ಪಾತು ನಿತ್ಯಂ ಸುರಪ್ರಿಯಾ .
ಊರ್ಧ್ವಂ ವಾಗೀಶ್ವರೀ ಪಾತು ಮಧ್ಯೇ ಮಾಂ ಲಲಿತಾಸವತು .. 12..
ಅಧಸ್ತಾದ್ ಅಪಿ ಮಾಂ ಪಾತು ವಾರಾಹೀ ಚಕ್ರಧಾರಿಣೀ .
ಮಸ್ತಕಂ ಪಾತು ಮೇ ನಿತ್ಯಂ ಶ್ರೀದೇವೀ ಬಗಲಾಮುಖೀ .. 13..
ಭಾಲಂ ಪೀತಾಂಬರಾ ಪಾತು ನೇತ್ರೇ ತ್ರಿಪುರಭೈರವೀ .
ಶ್ರವಣೌ ವಿಜಯಾ ಪಾತು ನಾಸಿಕಾಯುಗಲಂ ಜಯಾ .. 14..
ಶಾರದಾ ವಚನಂ ಪಾತು ಜಿಹ್ವಾಂ ಪಾತು ಸುರೇಶ್ವರೀ .
ಕಂಠಂ ರಕ್ಷತು ರುದ್ರಾಣೀ ಸ್ಕಂಧೌ ಮೇ ವಿಂಧ್ಯವಾಸಿನೀ .. 15..
ಸುಂದರೀ ಪಾತು ಬಾಹೂ ಮೇ ಜಯಾ ಪಾತು ಕರೌ ಸದಾ .
ಭವಾನೀ ಹೃದಯಂ ಪಾತು ಮಧ್ಯಂ ಮೇ ಭುವನೇಶ್ವರೀ .. 16..
ನಾಭಿಂ ಪಾತು ಮಹಾಮಾಯಾ ಕಟಿಂ ಕಮಲಲೋಚನಾ .
ಊರೂ ಮೇ ಪಾತು ಮಾತಂಗೀ ಜಾನುನೀ ಚಾಪರಾಜಿತಾ .. 17..
ಜಂಘೇ ಕಪಾಲಿನೀ ಪಾತು ಚರಣೌ ಚಂಚಲೇಕ್ಷಣಾ .
ಸರ್ವತಃ ಪಾತು ಮಾಂ ತಾರಾ ಯೋಗಿನೀ ಪಾತು ಚಾಗ್ರತಃ .. 18..
ವೃಷ್ಣಂ ಮೇ ಪಾತು ಕೌಮಾರೀ ದಕ್ಷಪಾರ್ಶ್ವೇ ಶಿವಾಸವತು .
ರುದ್ರಾಣೀ ವಾಮಪಾರ್ಶ್ವೇ ತು ಪಾತು ಮಾಂ ಸರ್ವದೇಷ್ಟದಾ .. 19..
ಸ್ತುತಾ ಸರ್ವೇಷು ದೇವೇಷು ರಕ್ತಬೀಜವಿನಾಶಿನೀ .
ಇತ್ಯೇತತ್ ಕವಚಂ ದಿವ್ಯಂ ಧರ್ಮಕಾಮಾರ್ಥಸಾಧನಂ .. 20..
ಗೋಪನೀಯಂ ಪ್ರಯತ್ನೇನ ಕಸ್ಯಚಿನ್ನ ಪ್ರಕಾಶಯೇತ್ .

ಶ್ರೀಬಗಲಾಮುಖೀಕವಚಂ


ಯಃ ಸಕೃಚ್ಛ್ರಣಯಾದ್ ಏತತ್ ಕವಚಂ ಮನ್ಮುಖೋದಿತಂ .. 21..
ಸ ಸರ್ವಾನ್ ಲಭತೇ ಕಾಮಾನ್ ಮೂರ್ಖೋ ವಿದ್ಯಾಮವಾಪ್ನುಯಾತ್ .
ತಸ್ಯಾಶು ಶತ್ರುವೋ ಯಾಂತಿ ಯಮಸ್ಯ ಭವತೇ ಶಿವೇ .. 22..
ಇತಿ ಶ್ರೀರುದ್ರಯಾಮಲೇ ಮಹಾತಂತ್ರೇ ಶ್ರೀಮಹಾವಿದ್ಯಾಪೀಠಾಂಬರಾ
ಬಗಲಾಮುಖೀಕವಚಂ ಸಮಾಪ್ತಂ .

Encoded by Radhika Pamula

Proofread by Radhika Pamula, Aruna Narayanan

——
Shri Bagalamukhi Kavacham

pdf was typeset on February 7, 2021

——
Please send corrections to sanskrit@cheerful.com

